

ഒരു ശിഷ്യനായി കേൾക്കുവാൻ പഠിക്കുക-സാക് പുനൻ

WFTW Malayalam 2 May 2010

www.jeevamozhikal.org

കർത്താവായ യേശുക്രിസ്തുവിനെക്കുറിച്ചു യേശുവാവ് 50 ന്റെ 4 ൽ ഉള്ള പ്രവചനത്തിൽ രാവിലെതോറും ദൈവം യേശുവിനോടു സംസാരിച്ചുവെന്നും യേശുവിന്റെ ചെവികൾ പിതാവിന്റെ ശബ്ദം കേൾക്കുവാൻ തക്കവണ്ണം ക്രമപ്പെടുത്തിയിരുന്നു എന്നും പറയുന്നു. അതിന്റെ ഫലമായി ആർ യേശുവിന്റെ അടുത്തു ചെന്നാലും അവരുടെ ആവശ്യത്തിനനുസരിച്ചു നൽകുവാൻ ഒരു വചനം യേശുവിന്റെ പക്കൽ ഉണ്ടായിരുന്നുവെന്നും അതേ ഭാഗത്ത് നാം കാണുന്നു. അവിടുന്ന് വാസ്തവമായും പിതാവിന്റെ വക്താവായിരുന്നു. പിതാവായ ദൈവത്തിന്റെ ശബ്ദം ദിനംതോറും കേൾക്കുന്ന സ്വഭാവം യേശുവിന് ആവശ്യമായിരുന്നുവെങ്കിൽ നമുക്ക് എത്ര അധികം വേണം? ഇവിടെ നാം പരാജയപ്പെട്ടാൽ ആവശ്യത്തിലിരിക്കുന്നവരെ വേണ്ടവണ്ണം സഹായിക്കുവാൻ നമുക്കു കഴിയുകയില്ല. ഒരു 'ശിഷ്യനെപ്പോലെ കേൾക്കുവാൻ' പഠിക്കുമ്പോൾ മാത്രമേ ഒരു 'ശിഷ്യൻ' നാവ് ലഭിക്കുകയുള്ളൂ. നിർഭാഗ്യവശാൽ ഈ ഒരു കാര്യം അവഗണിക്കുന്നതുകൊണ്ട് ഉപദേഷ്ടാക്കന്മാർ ആകേണ്ട പലരും ഇപ്പോഴും ആത്മീയശിശുക്കളായിട്ട് ഇരിക്കുന്നു.

ദൈവത്തിൽ നിന്നു കേൾക്കുക എന്നാൽ കേവലം വേദപുസ്തകം വായിക്കുക എന്നല്ല അർത്ഥമാക്കുന്നത്. ഒരു ദിനചര്യപോലെ വേദപുസ്തകം വായിക്കുന്ന അനേകരുണ്ട്. ദൈവത്തിൽനിന്നു കേൾക്കുക എന്നത് അതിനുമപ്പുറമുള്ള കാര്യമാണ്. നമുക്കുള്ള സന്ദേശം ലഭിക്കുന്നതുവരെ അവിടുത്തെ വചനത്തിൽ ധ്യാനിക്കുക എന്നതാണ്. അങ്ങനെ മാത്രമേ നമുക്കു മനസ്സു പുതുക്കി ക്രിസ്തുവിന്റെ മനസ്സിനോട് അനുരൂപപ്പെട്ടു വളരുവാൻ കഴിയുകയുള്ളൂ. അങ്ങനെ ധ്യാനിക്കുവാൻ വേദപുസ്തകം അനേകരും ഇനിയും പഠിച്ചിട്ടില്ല.

യേശുവിന്റെ പാദപീഠത്തിലിരുന്ന മറിയയിൽ നിന്നു മൂന്ന് ആത്മീയസത്യങ്ങളെക്കുറിച്ചും നാം പഠിക്കേണ്ടതായിട്ടുണ്ട്. (ലൂക്കോ.10: 32)

ഇരിക്കുക എന്നത് നടക്കുക, ഓടുക, നിൽക്കുക എന്നതു പോലെയല്ല. അതു സ്വസ്ഥതയുടെ ഒരു ചിത്രമാണ്. ദൈവം സംസാരിക്കുന്നത് കേൾക്കുവാൻ തുടങ്ങുന്നതിനു മുമ്പ് നമ്മുടെ ഹൃദയം സ്വസ്ഥമാവുകയും ശാന്തമാകുകയും വേണമെന്നാണ് ഇതു പഠിപ്പിക്കുന്നത്. അനുതപിക്കാത്ത പാപം ഹൃദയത്തെ അസ്വസ്ഥമാക്കും. ലോകത്തിന്റെ ധനത്തെക്കുറിച്ചുള്ള ചിന്ത ഹൃദയത്തെ ഇളക്കിമറിക്കും. അസുഖകരമായ മനസ്സാക്ഷിയോടെയും ഭയവും ഉത്കണ്ഠയും നിറഞ്ഞ മനസ്സോടെയും എങ്ങനെയാണ് ദൈവത്തിന്റെ ശാന്തമായ മൃദുസ്വരം കേൾക്കുവാൻ നമുക്കു കഴിയുന്നത്? സങ്കീ.40: 10 ൽ പറയുന്നത് നാം മിണ്ടാതെ ശാന്തമായിരുന്ന് ദൈവത്തെ അറിയണമെന്നാണ്.

ഒരുവന്റെ പാദപീഠത്തിൽ ഇരിക്കുക എന്നത് താഴ്മയുടെ ചിത്രമാണ്. മറിയ ഒരു കസേരയിട്ട് യേശുവിനോടൊപ്പമല്ല ഇരിക്കുന്നത്. ന്യായവിധിക്കായിട്ടല്ലാതെ ദൈവം അഹങ്കാരികളോടു സംസാരിക്കുന്നില്ല. മറിച്ച് ശിശുവിനെപ്പോലെ താഴ്മയുള്ള ആത്മാക്കളോടു സംസാരിക്കുന്നു. അവർക്കു കൃപ പകർന്നു നൽകുവാനും അവിടുന്ന് സദാ തയ്യാറാണ് (മത്താ.11: 25).

മൂന്നാമത് മറിയ ഇരുന്നതുപോലെയുള്ള ഇരുപ്പിൽ സമർപ്പണത്തിന്റെ ഒരു ചിത്രവുമുണ്ട്. അത് ഒരു ശിഷ്യനു തന്റെ ഗുരുവിനോടുള്ള മനോഭാവമാണ്. ദൈവവചനത്തോടുള്ള അനുസരണമാണ് നമ്മുടെ സമർപ്പണം വെളിവാക്കുന്നത്. കാര്യങ്ങൾ അറിയാനുള്ള നമ്മുടെ ആഗ്രഹത്തെ തൃപ്തിപ്പെടുത്തുന്ന അറിവു തരാനല്ല ദൈവം തന്റെ വചനത്തിലൂടെ സംസാരിക്കുന്നത്. ദൈവത്തിന്റെ വചനങ്ങൾ ദൈവത്തിന്റെ ഹൃദയത്തിലെ ആഗ്രഹങ്ങളുടെ പ്രകടനമാണ്. നാം അനുസരിക്കേണ്ടതിനാണ് അവിടുന്ന് സംസാരിക്കുന്നത്. ദൈവത്തിന്റെ ഹിതം നിവർത്തിക്കുവാൻ നാം തയ്യാറാണെങ്കിൽ മാത്രമേ ദൈവഹിതമെന്താണെന്നു നാം മനസ്സിലാക്കുകയുള്ളൂ എന്നു യേശുതന്നെ യോഹ.7:17ൽ വ്യക്തമാക്കുന്നു.

ദൈവം തങ്ങളോടു സംസാരിക്കുന്നത് കേൾക്കണമെന്ന് ആഗ്രഹിക്കാതെ മാസങ്ങളും വർഷങ്ങളും വേദപുസ്തകം വായിക്കുന്ന അനേകം ക്രിസ്ത്യാനികളുണ്ട്. എങ്കിലും അവർ തൃപ്തരാണ്. ദിനംതോറും നിങ്ങൾ ദൈവശബ്ദം കേൾക്കുന്നുണ്ടോ? ഇല്ലെങ്കിൽ അതിനു കാരണമെന്താണ്?

ശ്രദ്ധിക്കുന്നവരോടാണ് ദൈവം സംസാരിക്കുന്നത്. നിങ്ങളുടെ ആത്മീയകേഴ്ച ഇല്ലാതാക്കുന്നത് എന്താണ്? ദൈവമുമ്പാകെ സ്വസ്ഥമായി നിൽക്കാത്തതുകൊണ്ടാണോ? ആത്മാവിലുള്ള താഴ്മയുടെ കുറവാണോ? അതോ നിങ്ങളോട് ഇതുവരെപ്പറഞ്ഞ കാര്യങ്ങളോടുള്ള അനുസരണത്തിന്റെ കുറവാണോ? അതോ ഇച്ഛാശക്തിയുടെ കുറവാണോ? എന്തുതന്നെ ആയാലും അതു ദൈവത്തിനു സ്ഥിരമായി ഇല്ലാതാക്കുവാൻ കഴിയും. ശമുവേലിന്റെ പ്രാർത്ഥന ശ്രദ്ധിക്കുക. "ദൈവമേ, സംസാരിക്കണേ അവിടുത്തെ ദാസൻ ഇതാ" പിന്നീട് വേദപുസ്തകം തുറന്നു ദൈവത്തിന്റെ മുഖം ആത്മാർത്ഥതയോടെ അന്വേഷിക്കുക. നിങ്ങളും അവിടുത്തെ ശബ്ദം കേൾക്കും.